



# राजस्थान शिक्षक संघ (राष्ट्रीय)

कार्यालय : 82, पटेल कॉलोनी, गवर्नमेन्ट प्रेस के पास, सरदार पटेल मार्ग, जयपुर-302001  
संरक्षक : सर्वश्री नानक कुन्दनानी, संतोष चन्द्र सुराणा, चौथमल सनाढ्य, राजनारायण शर्मा, रामावतार शर्मा

(Regd. & Recognised by Govt. & Affiliated to ABRSM, AIPTF, AISTF, E.I. & RRKM)

सम्पत सिंह अध्यक्ष मो. 94133-44625	जगदीश प्रसाद चौधरी सभाध्यक्ष मो. 63752-01218	प्रहलाद शर्मा संगठन मंत्री मो. 94140-56109	अरविन्द व्यास महामंत्री मो. 94143-96596
------------------------------------------	----------------------------------------------------	--------------------------------------------------	-----------------------------------------------

## प्रेस विज्ञप्ति

**शिक्षण व शिक्षको की समस्याओं के समाधान हेतु सौपा प्रमुख शासन सचिव को ज्ञापन प्रदेश व जिला शैक्षिक सम्मेलन की तिथियां घोषित करने की उठी मांग**

जयपुर, 25 अक्टूबर 2021। राज्य के शिक्षको की 53 सूत्रीय समस्याओं के लिए संगठन के मांग पत्र में दी गयी प्रारम्भिक शिक्षा, माध्यमिक शिक्षा तथा संस्कृत शिक्षा व शिक्षको की ज्वलन्त समस्याओं के समाधान करने व संगठन की सरकार के साथ वार्ता कराने, जिला एवं प्रदेश शैक्षिक सम्मेलन की तिथियां घोषित करने, एन.ए.एस. सर्वे आंकलन की परीक्षा को निरस्त करने अथवा परीक्षा तिथि आगे बढ़ाने तथा राजस्थान सरकार की अधिसूचना दिनांक 26 जुलाई 2021 के तहत बनाये गए प्रावधानों को संशोधित करने व 2007 से 2009-10 के शिक्षकों की वेतन विसंगति तत्काल दूर करते हुए समस्त संवर्ग के शिक्षकों की वेतन विसंगति दूर कराने, शिक्षकों को बी.एल.ओ. व अन्य गैर शैक्षणिक कार्यों से मुक्ति दिलाने, समुचित संसाधनों के उचित व्यवस्था होने तक ऑन-लाईन उपस्थित से वेतन आहरण की अनिवार्यता स्थगित कराने, सांमत कमेटी की रिपोर्ट तत्काल सार्वजनिक करने हेतु राजस्थान शिक्षक संघ (राष्ट्रीय) के प्रतिनिधि मंडल ने प्रदेश महामंत्री श्री अरविंद व्यास के नेतृत्व में श्रीमान् प्रमुख शासन सचिव, स्कूली शिक्षा विभाग, राजस्थान सरकार से मिलकर ज्ञापन सौपा। संगठन के प्रतिनिधि मंडल में संगठन की प्रदेश महिला मंत्री डॉ. अरुणा शर्मा, प्रदेश उपाध्यक्ष (प्रा.शि.) श्री चन्द्रप्रकाश शर्मा व प्रदेश संयुक्त सचिव श्री ताराशंकर शर्मा मौजूद रहे।

प्रदेश महामंत्री अरविंद व्यास ने बताया कि दो वर्ष के कोरोना काल के बाद राज्य में बालको के सीखने का स्तर कम हुआ है वही पढ़ाई का बोझ ज्यादा डाला जा रहा है। विभाग विभिन्न शिक्षण विधियों से अध्यापन, क्विज, आंकलन इत्यादि करवा रहा है, वहीं दो वर्ष से बिना ऑफलाइन पढ़ाई के क्रमोन्नत बालको का एन.ए.एस. सर्वे आंकलन किया जा रहा है, किन्तु इसके साथ ही बालको के श्रेष्ठ प्रदर्शन के लिए अतिरिक्त पढ़ाई का बोझ भी डाला जा रहा है। अल्प कार्य दिवसों में कोर्स बुक, वर्क बुक, क्विज हल करवाये या गृहकार्य करवाए, कार्य पत्रक तैयार कर हल करवाये अथवा एन.ए.एस. परीक्षा की अलग से तैयारी करवाये। इन सबके बीच शिक्षक अधरझूल की स्थिति में है। साथ ही प्रमुख शासन सचिव से मांग की है कि शिक्षकों से लगातार ऑन-लाईन इत्यादि के कई अनगिनत कार्य करवाएं जा रहे हैं जिसके कारण शैक्षणिक कार्य बाधित हो रहा है, जिसे तत्काल रोका जाये।

प्रदेश महिला मंत्री डॉ अरुणा शर्मा ने बताया कि शिक्षक समस्याओं में प्राध्यापक के पदों पर पदोन्नति की योग्यता सीधी भर्ती के समान करने, सामाजिक व वाणिज्य विषय के तृतीय श्रेणी शिक्षक पदोन्नति में पिछड़ गए हैं उनके लिए हैड टीचर का पद सृजित कर पदोन्नति प्रदान की जाने, पातेय वेतन पर पदोन्नत उप्रावि प्र.अ. को 2009 से डीपीसी कर पदोन्नति प्रदान करने, पंचायत समितियों के अधीन विद्यालयों में कार्यरत प्रावि व उच्च प्राथमिक के अध्यापको के स्थानांतरण वरिष्ठता के आधार पर करने प्रावधान बनाये गए। इस हेतु विकल्प मांग कर ही शिक्षको को शिक्षा विभाग में भेजा जाने की प्रमुख थी।

*आशीष त्रिवेदी*

(आशीष त्रिवेदी)

संयोजक – मीडिया प्रकोष्ठ  
राजस्थान शिक्षक संघ (राष्ट्रीय)

